

**പതിനാലാം കേരള നിയമസഭ  
ഏഴാം സമ്മേളനം**

നക്ഷത്രചിഹ്നമിട്ട ചോദ്യം നം. 160

14.08.2017 ൽ മറുപടിക്ക്

ആരോഗ്യമേഖലയിലെ നവീകരണത്തിന് പദ്ധതികൾ

<p align="center"><u>ചോദ്യം</u></p> <p>ശ്രീ.പി.വി. അൻവർ ,, രാജു എബ്രഹാം ,, ബി.ഡി. ദേവസ്സി ,, ഡി.കെ. മുരളി :</p>	<p align="center"><u>ഉത്തരം</u></p> <p align="center">ശ്രീമതി. കെ.കെ. ശൈലജ ടീച്ചർ (ആരോഗ്യവും സാമൂഹ്യനീതിയും വകുപ്പ് മന്ത്രി)</p>
<p>(എ) ഈ സർക്കാർ അധികാരത്തിൽ വന്നശേഷം ആരോഗ്യമേഖലയിൽ സമഗ്രവും ശാസ്ത്രീയവുമായ പുരോഗതിയ്ക്കായി എന്തെല്ലാം പദ്ധതികളാണ് ആവിഷ്കരിച്ച് നടപ്പിലാക്കിയിട്ടുള്ളത്;</p>	<p>(എ) ഈ സർക്കാർ അധികാരത്തിൽ വന്നശേഷം ആരോഗ്യമേഖലയിൽ സമഗ്രവും ശാസ്ത്രീയവുമായ പുരോഗതിയ്ക്കായി ചുവടെ പറയുന്ന പദ്ധതികൾ ആവിഷ്കരിച്ച് നടപ്പിലാക്കിയ വിവരങ്ങൾ ചുവടെ ചേർക്കുന്നു.</p> <p><u>1. നേത്രരോഗ വിഭാഗം</u></p> <p>1976-ൽ ആരംഭിച്ച് ദേശീയ അന്ധതാ നിയന്ത്രണ പരിപാടി 2020-ാം മാണ്ടോടുകൂടി അന്ധതയുടെ വ്യാപ്തി നിലവിലുള്ള 1.1% എന്നതിൽ നിന്നും 0.3% എന്ന തോതിലേയ്ക്ക് എത്തിക്കാനുള്ള പരിപാടികൾ ദേശീയ തലത്തിൽ നടപ്പിലാക്കി വരുന്നുണ്ട്. അതിന്റെ ഭാഗമായി കേരളത്തിലും എല്ലാ വർഷവും പരിപാടികളുടെ നടത്തിപ്പും അവലോകനങ്ങളും കൃത്യമായി നടന്നു വരുന്നു.</p> <p>2016-17 വർഷത്തിൽ 1,51,774 തിമിര ശസ്ത്രക്രിയകൾ നടന്നു.</p> <p>2016-17 കാലയളവിൽ വിദ്യാലയങ്ങൾ സന്ദർശിച്ച് 12,91,153 കുട്ടികളുടെ കാഴ്ച പരിശോധനയ്ക്ക് വിധേയരാക്കുകയും അതിൽ 84,753 പേർക്ക് കാഴ്ച വൈകല്യം ഉള്ളതായി കണ്ടു പിടിക്കുകയും അർഹരായവർക്ക്</p>

സൗജന്യമായി കണ്ണട വിതരണം ചെയ്യുകയും ചെയ്തു.

സംസ്ഥാനത്തു കഴിഞ്ഞ വർഷം നേത്രദാനം വഴി ലഭിച്ച 1973 കണ്ണുകൾ നേത്രബാങ്കുകൾ വഴി സംഭരിച്ചിട്ടുണ്ട്. ഈ കാലയളവിൽ സംഭരിച്ച നേത്രപടലങ്ങളിൽ 1502 എണ്ണം നേത്രപടലാസ്യത ബാധിച്ച വ്യക്തികൾക്ക് ശസ്ത്രക്രിയ വഴി വച്ചു പിടിപ്പിച്ചിട്ടുണ്ട്.

ദേശീയ അന്ധതാ നിയന്ത്രണ പരിപാടിയുടെ വിവിധ സേവനങ്ങളും സന്ദേശങ്ങളും പൊതുജനങ്ങളിൽ എത്തിക്കുന്നതിനും അതുവഴി സമൂഹത്തിൽ നേത്ര സംഭരണം, നേത്രദാനം മുതലായ വിഷയങ്ങളിൽ ബോധവൽക്കരണം നടത്തുന്നതിന്റേയും ഭാഗമായി സംസ്ഥാനത്തൊട്ടാകെ 7026 നേത്രരോഗ ബോധവൽക്കരണ ക്ലാസ്സുകൾ നടത്തിയിട്ടുണ്ട്.

വിദ്യാലയ നേത്രാരോഗ്യ പരിപാടിയുടെ ഭാഗമായി കുട്ടികളിലെ കാഴ്ചവൈകല്യം കണ്ടുപിടിക്കുന്നതിനും കണ്ണട വിതരണം ചെയ്യുന്നതിനും പുറമേ 8139 അധ്യാപകർക്ക് കുട്ടികളുടെ കാഴ്ച പരിശോധന നടത്തുന്നതിന് പ്രാഥമിക വിവരങ്ങൾ പഠിപ്പിച്ചുകൊടുത്തിട്ടുണ്ട്.

15 ജില്ലാ സഞ്ചരിക്കുന്ന നേത്രവിഭാഗവും കോട്ടയം, കോഴിക്കോട് എന്നീ മെഡിക്കൽ കോളേജുകളിൽ 2 സഞ്ചരിക്കുന്ന കേന്ദ്രീകൃത നേത്രവിഭാഗവും കൂടാതെ ആധുനിക സംവിധാനത്തോടുകൂടി 3 ടെലി ഒപ്റ്റൽമിക്, ഒപ്റ്റൽമോളജി യൂണിറ്റുകളും തിരുവനന്തപുരം, കോട്ടയം, പാലക്കാട് എന്നിവിടങ്ങളിലും പ്രവർത്തിച്ചുവരുന്നു.

2. ദന്തൽ വിഭാഗം.

ആരോഗ്യവകുപ്പിലെ ദന്തൽ വിഭാഗത്തിന് ഈ സർക്കാർ അധികാരത്തിൽ വന്നതിനുശേഷം 200 ലക്ഷം രൂപയുടെ ഭരണാനുമതി സംസ്ഥാന പ്ലാൻ ഫണ്ട് മുഖേന ലഭ്യമാക്കിയിട്ടുണ്ട്. ആരോഗ്യവകുപ്പിന്റെ

കീഴിലെ വിവിധ ഡെന്റൽ യൂണിറ്റുകളിലേയ്ക്കായി 24 ആട്ടോമാറ്റിക് ഡെന്റൽ ചെയേഴ്സും, 6 ആർ.വി.ജി (റേഡിയോ വിഷ്യാ ഗ്രാഫ്) യും 4 ആട്ടോക്ലേവുകളും 10 സോഫ്റ്റ് റ്റിഷ്യൂ ലേസറുകളും മറ്റു ഡെന്റൽ മെറ്റീരിയലുകളും കരസ്ഥമാക്കാൻ കഴിഞ്ഞു. മേജർ ഡെന്റൽ എക്യൂപ്മെന്റുകൾ വാങ്ങുന്നതിലേയ്ക്കായി 100 ലക്ഷം രൂപയും വിവിധ ഡെന്റൽ മെറ്റീരിയൽസ് വാങ്ങുന്നതിലേയ്ക്കായി 100 ലക്ഷം രൂപയും കെ.എം.എസ്സ്.സി.എൽ-ന് കൈമാറുകയുണ്ടായി. ഡെന്റൽ സ്പെഷ്യാലിറ്റി വകുപ്പുകളിലേയ്ക്ക് ഉപകരണങ്ങൾ വാങ്ങുന്നതിനായി 10 ലക്ഷം രൂപ വിനിയോഗിച്ചിട്ടുണ്ട്. ദന്തൽ വിഭാഗത്തിന്റെ ശാക്തീകരണ, നവീകരണ പ്രവർത്തനങ്ങൾക്കായി 2017-2018-ൽ 500 ലക്ഷം രൂപയുടെ ഭരണാനുമതി നൽകിയിട്ടുണ്ട്. മേജർ ഡെന്റൽ എക്യൂപ്മെന്റുകൾ വാങ്ങുന്നതിലേയ്ക്കായി 100 ലക്ഷം രൂപയുടേയും നവീനങ്ങളായ ഡെന്റൽ മെറ്റീരിയൽസ് വാങ്ങുന്നതിലേയ്ക്കായി 100 ലക്ഷം രൂപയുടേയും പദ്ധതി ആവിഷ്കരിച്ചിട്ടുണ്ട്.

2015-2016-ൽ പുതിയതായി സൃഷ്ടിക്കപ്പെട്ട 24 ഡെന്റൽ അസിസ്റ്റന്റ് സർജൻമാർക്കും 24 ഡെന്റൽ ഹൈജീനിസ്റ്റുകൾക്കും 2016-2017-ൽ നിയമനം നൽകുവാൻ കഴിഞ്ഞിട്ടുണ്ട്. കൂടാതെ 2016-2017-ൽ 47 ഡെന്റൽ അസിസ്റ്റന്റ് സർജൻമാരുടെ തസ്തികകൾ സൃഷ്ടിക്കുന്നതിലേയ്ക്കും ആയതിലേയ്ക്ക് നിയമനം നടത്തുകയും ചെയ്തു. സംസ്ഥാനത്തുടനീളം 60 സ്കൂൾ ഡെന്റൽ ഹെൽത്ത് ക്യാമ്പുകൾ ഫലപ്രദമായി സംഘടിപ്പിക്കുവാനും അവയുടെ ബോധവൽക്കരണ പ്രവർത്തനങ്ങൾ നടപ്പിലാക്കുവാനും കഴിഞ്ഞു. ഇതിലേയ്ക്കായി 8.20 ലക്ഷം രൂപ ചെലവഴിക്കുകയുണ്ടായി.

3. കുടുംബാരോഗ് നിർമ്മാർജ്ജനയജ്ഞം.

		<p>NLEP പ്രവർത്തനങ്ങൾ ശക്തിപ്പെടുത്തുന്നതിന്റെ ഭാഗമായി സുസ്ഥിര വികസന പദ്ധതിയിൽ ഉൾപ്പെടുത്തിയിട്ടുള്ള പുതിയ പ്രവർത്തന പരിപാടികൾക്ക് രൂപം കൊടുത്തിട്ടുണ്ട്. 2016 ഒക്ടോബർ 2-ാം തീയതി ഉൽഘാടനം ചെയ്ത ഈ പദ്ധതിയിലൂടെ സംസ്ഥാനത്തെ മുഴുവൻ വിദ്യാലയങ്ങളിലേയും അംഗനവാടികളിലേയും കുട്ടികളെ (മൂന്ന് മുതൽ 17 വയസ്സുവരെ) അദ്ധ്യാപകരുടെ/അംഗനവാടി പ്രവർത്തകരുടേയും സ്കൂൾ ഹെൽത്ത് നഴ്സിന്റേയും സഹകരണത്തോടെ താക്ക് പരിശോധന നടത്തുന്നതിനും വിദഗ്ധ പരിശോധന ആവശ്യമുള്ളവർക്ക് മെഡിക്കൽ ഓഫീസറുടേയും താക്ക് രോഗ വിദഗ്ധരുടേയും സേവനം ലഭ്യമാക്കിവരുകയാണ്.</p> <p><u>4. ജീവിത ശൈലീരോഗ നിയന്ത്രണ പരിപാടി</u></p> <p>ജീവിത ശൈലീരോഗനിയന്ത്രണ പരിപാടിയുടെ ഭാഗമായി തുടർന്ന് വരുന്ന പി.എച്ച്.സി/സി.എച്ച്.സി ക്ലിനിക്കുകളോടൊപ്പതന്നെ താലൂക്ക് ആശുപത്രികളിലും ജില്ലാ ആശുപത്രികളിലും ജീവിത ശൈലീരോഗ ക്ലിനിക്കുകൾ ആരംഭിക്കുന്നതിന് നടപടി സ്വീകരിച്ചു.</p> <p><u>5. ക്ഷയരോഗ നിയന്ത്രണ പരിപാടി</u></p> <p>ഇൻഡ്യയിൽ അഞ്ച് സംസ്ഥാനങ്ങളിൽ ഒന്നായി കേരളം ഡെയിലിരെജിമെൻ ഡോസ് കോമ്പിനേഷൻ 2017 ഫെബ്രുവരി മുതൽ നടപ്പിലാക്കിവരുന്നു.</p> <p><u>6. ആർദ്രം പദ്ധതി.</u></p> <p>സംസ്ഥാനത്തെ ആരോഗ്യമേഖലയിലെ ചികിത്സാ സംവിധാനങ്ങളെ എല്ലാ രീതിയിലും രോഗീസൗഹൃദമാക്കുന്നതിനുള്ള സംരംഭമാണ് ആർദ്രം മിഷൻ. ഔട്ട് പേഷ്യന്റ് വിഭാഗങ്ങളിൽ ആവശ്യമായ മാറ്റങ്ങൾ വരുത്തി രോഗീസൗഹൃദമായ</p>
--	--	--

രീതിയിൽ ചികിത്സ ലഭ്യമാക്കുക, ജില്ലാ താലൂക്ക് ആശുപത്രികളിൽ നിശ്ചിത മാനദണ്ഡങ്ങളോടെ, അടിസ്ഥാന സൗകര്യങ്ങളും ആശുപത്രി ഉപകരണങ്ങളും ലഭ്യമാക്കിക്കൊണ്ടും ആവശ്യത്തിന് ജീവനക്കാരെ നിയമിച്ചുകൊണ്ടും സൗകര്യങ്ങൾ ക്രമീകരിക്കുന്നതിനുള്ള നടപടികൾ സ്വീകരിച്ചുവരികയാണ്. ഇതിന്റെ ഭാഗമായി കടുംബ ആരോഗ്യ കേന്ദ്രങ്ങളാക്കി തിരഞ്ഞെടുത്ത 170 പി.എച്ച്.സി-കളിൽ 680 തസ്തികകളും പ്രൈമറി ഹെൽത്ത് സെന്ററുകളെ കടുംബ ആരോഗ്യ കേന്ദ്രങ്ങളാക്കി ഉയർത്തുന്നതിന് 23 കോടി രൂപയ്ക്കുള്ള ഭരണാനുമതിയും നൽകിയിട്ടുണ്ട്. പ്രൈമറി ഹെൽത്ത് സെന്ററുകളിൽ ലബോറട്ടറി സൗകര്യം ലഭിക്കുന്നതിന് 2017-2018 സാമ്പത്തിക വർഷത്തെ ബഡ്ജറ്റിൽ വകയിരുത്തി 5 കോടി രൂപയുടെ ലബോറട്ടറി ഉപകരണങ്ങൾ വാങ്ങുന്നതിനുള്ള ഭരണാനുമതി നൽകി കഴിഞ്ഞു. അതനുസരിച്ച് ഉപകരണങ്ങൾ വാങ്ങുന്നതിനുള്ള പ്രാരംഭനടപടികൾ കെ.എം.എസ്.സി.എൽ വഴി ആരംഭിച്ചിട്ടുണ്ട്. ജില്ലാ താലൂക്ക് തല ആശുപത്രികളിലേയ്ക്കുള്ള ആശുപത്രി ഉപകരണങ്ങൾ വാങ്ങുന്നതിന് കെ.എം.എസ്.സി.എൽ വഴി ലഭ്യമാക്കുന്നതിനുള്ള നടപടികൾ പുരോഗമിച്ചുവരുന്നു. KIFB യിൽ ഉൾപ്പെടുത്തിയ ഡയാലിസിസ് യൂണിറ്റ് സജ്ജമാക്കാനുള്ള പ്രവർത്തനങ്ങൾ കെ.എം.എസ്.സി.എൽ വഴി നടന്നുവരുന്നു. ജില്ലാ താലൂക്ക് തല ആശുപത്രികളുടെ മാസ്റ്റർ പ്ലാൻ അടിസ്ഥാനമാക്കിയുള്ള നിർമ്മാണ പ്രവർത്തനങ്ങൾ KIFB , പ്ലാൻ ഫണ്ട്, നബാർഡ് സ്കീം തുടങ്ങിയവ വഴി നടന്നുവരുന്നു.

സംസ്ഥാനത്തെ ആരോഗ്യവകുപ്പിനു കീഴിലെ സ്ഥാപനങ്ങളുടെ സമഗ്ര വികസനത്തിനും പുരോഗതിയ്ക്കുമായി

ഈ വർഷത്തെ പ്ലാൻ ബഡ്ജറ്റിൽ ഉൾപ്പെടുത്തി താഴെപ്പറയുന്ന പദ്ധതികൾ നടപ്പിലാക്കുന്നുണ്ട്.

1. ആരോഗ്യവകുപ്പിൽ ഇ-ഗവൺസ് നടപ്പിലാക്കുക.
2. ആരോഗ്യവകുപ്പിനു കീഴിലെ സ്ഥാപനങ്ങളെ ശക്തിപ്പെടുത്തൽ.
3. മെഡിക്കൽ റെക്കോർഡ് ലൈബ്രറികൾ ശക്തിപ്പെടുത്തൽ.
4. താലൂക്ക് ഹെഡ്ക്വാർട്ടേഴ്സ് ആശുപത്രിയിൽ മേറ്റേർണിറ്റി യൂണിറ്റുകൾ സ്ഥാപിക്കുക.
5. ഐ.സി.യു. കാത്ത് ലാബ് സൗകര്യങ്ങൾ ഇടുക്കി, വയനാട് ജില്ലാ ആശുപത്രികളിൽ സ്ഥാപിക്കുക.
6. പ്രധാന ആശുപത്രികളിൽ ഡയാലിസിസ് യൂണിറ്റ് സ്ഥാപിക്കുക.
7. ബ്ലഡ് ബാങ്ക് കമ്പോണന്റ് സെപ്പറേഷൻ യൂണിറ്റുകൾ സ്ഥാപിക്കുക.
8. ഹെൽത്ത് ട്രാൻസ്പോർട്ട് സംവിധാനം മെച്ചപ്പെടുത്തുക.
9. മാനസികാരോഗ്യ കേന്ദ്രങ്ങൾ വികസിപ്പിക്കുക.
10. ജില്ലാ മാനസികാരോഗ്യ പ്രോഗ്രാമുകൾ നടപ്പിലാക്കുക.
11. സമഗ്രമായ മാനസികാരോഗ്യ പ്രോഗ്രാമുകൾ നടപ്പിലാക്കുക.
12. ആരോഗ്യവകുപ്പിനു കീഴിൽ ദന്തൽ യൂണിറ്റുകൾ സ്ഥാപിക്കുക.
13. സ്ത്രീകളുടേയും കുട്ടികളുടേയും ആശുപത്രികൾ.
14. ആരോഗ്യവകുപ്പിനു കീഴിലെ പ്രധാന നിർമ്മാണ പ്രവർത്തനങ്ങൾ.
15. അടിയന്തിര വൈദ്യസഹായം ശക്തിപ്പെടുത്തൽ.

ഇതിനുപുറമെ സർക്കാർ - സ്വകാര്യ മേഖലയിലെ ആരോഗ്യ ചികിത്സാ പദ്ധതി കുറുമുതാക്കുന്നതിനായി കേരള

			മെഡിക്കൽ പ്രാക്ടീഷണേഴ്സ് (രജി/റഗ്മ) ബിൽ നിയമ സഭയിൽ അവതരിപ്പിച്ചിട്ടുണ്ട്.
(ബി)	സ്ത്രീകളുടെയും കുട്ടികളുടെയും ആശുപത്രികൾ മെച്ചപ്പെടുത്തുന്നതിനും പ്രസവ വാർഡുകൾ ആധുനികവൽക്കരിക്കുന്നതിനും എന്തെല്ലാം നടപടികളാണ് സ്വീകരിയ്ക്കാനുദ്ദേശിക്കുന്നത്;	(ബി)	സ്ത്രീകളുടെയും കുട്ടികളുടെയും ആശുപത്രികൾ മെച്ചപ്പെടുത്തുന്നതിനും മരണനിരക്ക് കുറയ്ക്കുന്നതിനുമായി കാളിറ്റി സ്റ്റാൻഡേർഡ്സ് നടപ്പാക്കി വരുന്നു. കൂടാതെ ഈ വർഷത്തെ സംസ്ഥാന ബഡ്ജറ്റിൽ സ്ത്രീകളുടെയും കുട്ടികളുടെയും ആശുപത്രികൾക്കായി 1785 ലക്ഷം രൂപ വകയിരുത്തിയിട്ടുണ്ട്. പ്രസ്തുത തുക സ്ത്രീകളുടെയും കുട്ടികളുടെയും ആശുപത്രികൾ ശക്തിപ്പെടുത്തുന്നതിനും ഇൻഫെർട്ടിലിറ്റി ക്ലിനിക്കുകൾക്കും പുതിയ സ്ത്രീകളുടെയും കുട്ടികളുടെയും ആശുപത്രികളാണ് അനുവദിച്ചിരിക്കുന്നത്. താലൂക്ക് ഹെഡ്ക്വാർട്ടേഴ്സ് ആശുപത്രികളിൽ മെറ്റേർണിറ്റി യൂണിറ്റുകൾ ശക്തിപ്പെടുത്തുന്നതിനുള്ള നടപടികളും സംസ്ഥാന സർക്കാരിന്റെ പ്ലാൻ ബഡ്ജറ്റിൽ ഉൾപ്പെടുത്തിയിട്ടുണ്ട്.
(സി)	സംസ്ഥാനത്തെ ആദിവാസി മേഖലയിലെ ആരോഗ്യ സംരക്ഷണത്തിന് പ്രത്യേക പ്രവർത്തനം നടത്തുന്നതിനായി 'ഊരുമിത്രം' പദ്ധതിയ്ക്ക് രൂപം നൽകിയിട്ടുണ്ടോ; വിശദാംശം നൽകുമോ?	(സി)	സംസ്ഥാനത്തെ ആദിവാസി മേഖലയിലെ മാതൃശിശു മരണം കുറയ്ക്കുന്നതിന്റെ ഭാഗമായി 19.04.2017 ലെ സ.ഉ (സാധ) നമ്പർ 1106/2017/ആ.ക.വ പ്രകാരം ഊരു വിഭാഗങ്ങളിൽ നിന്നും ഊരുമിത്രം (ഹാംലെറ്റ് ആശ) പദ്ധതി ആരംഭിച്ചിട്ടുണ്ട്. ഗോത്രവർഗ്ഗ കോളനികളിൽ താമസക്കാരായ സ്ത്രീകളെ ആ കോളനിയിലെ അംഗങ്ങൾ തന്നെ തെരഞ്ഞെടുക്കുകയും തീവ്രപരിശീലനത്തിലൂടെ അവരെ ആരോഗ്യ പ്രവർത്തകരായി മാറ്റുകയും ചെയ്യുക എന്നതാണ് ഈ പദ്ധതി ലക്ഷ്യം വെയ്ക്കുന്നത്.



സെക്ഷൻ ഓഫീസർ